
Xülasə 


Yeni növ koronavirus pandemiyasının təsiri nəticəsində Azərbaycanın qeyri-neft ixracı 2019- 
cu illə müqayisədə 2020-ci ildə faktiki qiymətlərlə 5,3 faiz azalsa da, kənd təsərrüfatı məhsullarının 
ixracı sabit qalmışdır. Təhlillər zamanı aydın olur ki, pandemiyanın yaratdığı böhranda kənd 
təsərrüfatı sektoru dayanıqlılıq göstərmiş və bunun nəticəsində ixracda cüzi də olsa, artım qeydə 
alınmışdır. Bundan başqa, 2020-ci ildə Azərbaycanın kənd təsərrüfatı ixracı üçün ən böyük 
təhdidlərdən biri Rusiya bazarından asılılıq olmuşdur. Bu məqalədə koronavirus pandemiyasının 
yaratdığı böhranın kənd təsərrüfatı məhsulları ixracına təsiri qiymətləndirilir, postpandemiya 
dövründə ixracın artırılması və şaxələndirilməsi ilə bağlı müvafiq təkliflər verilir. 


Açar sözlər: koronavirus pandemiyası, kənd təsərrüfatı, meyvə-tərəvəz, rəqabətqabiliyyətli 
məhsul, ixrac. 


Giriş 


Koronavirus (COVID-19) pandemiyasının yaratdığı böhran nəticəsində dünyanın əksər 
ölkələrinin iqtisadiyyatında olduğu kimi, Azərbaycan iqtisadiyyatında da tənəzzül müşahidə 
olunmuşdur. 2019-cu illə müqayisədə 2020-ci ildə Ümumi Daxili Məhsul (ÜDM) 4,3 faiz, xarici 
ticarət dövriyyəsi faktiki qiymətlərlə 26,8 faiz, real ifadədə 21,9 faiz, o cümlədən ixrac faktiki 
qiymətlərlə 30,6 faiz, real ifadədə 12 faiz azalmışdır. Belə ki, 2020-ci ildə ölkənin xarici ticarət 
dövriyyəsi 24.2 milyard ABŞ dolları təşkil etmişdir. Ticarət dövriyyəsinin 13.5 milyard dollarını və 
ya 55,7 faizini ölkədən ixrac olunmuş məhsulların, 1.1 milyard dollarını (44,3 faizini) isə idxal 
məhsullarının dəyəri təşkil etmişdir (4: 7). 2020-ci ildə qeyri-neft-qaz məhsullarının ixracı əvvəlki 
illə müqayisədə faktiki qiymətlərlə 5,3 faiz azalmışıdır. 

Koronavirus pandemiyası 2020-ci ildə qeyri-neft ixracına mənfi yöndə təsir etsə də, bu müddətə 
kənd təsərrüfatı məhsullarının ixracı 0,3 faiz artmışdır (2). Məhz bu məqalədə də koronavirus 

pandemiyası şəraitində kənd təsərrüfatı məhsullarının ixracı təhlil edilir. Müəlliflər deskriptiv 
statistika və sorğulardan istifadə etməklə təhlillər aparmışlar. Bu istiqamətdə son 10 ilin statistik 
rəqəmlərinin təhlilini apararaq və eyni zamanda meyvə-tərəvəz ixracatçıları arasında keçirdikləri 
sorğunun nəticələrindən çıxış edərək koronavirus pandemiyasının Azərbaycanın kənd təsərrüfatı 
məhsulları ixracına təsirini qiymətləndirmişlər. Xüsusən də məqalədə kənd təsərrüfatı ixracında əsas 
paya sahib olan pomidor, pambıq mahlıcı, qabığı təmizlənmiş meşə fındığı və xurma ilə bağlı geniş 
təhlillər aparılmışdır. Həmçinin məqalədə postpandemiya dövründə kənd təsərrüfatı məhsullarının 
ixrac bazarlarının şaxələndirilməsi ilə bağlı müvafiq təkliflər də verilir. 


1. Kənd təsərrüfatı məhsulları ixracının mövcud vəziyyəti 


2016-cı ilin 6 dekabr tarixində təsdiqlənən “Azərbaycan Respublikasında kənd təsərrüfatı 
məhsullarının istehsalına və emalına dair Stratefi Yol Xəritəsi” ixracın artırılması məsələsi ilə bağlı 
konkret tədbirləri özündə ehtiva edir (1). Yol Xəritəsinin icra edildiyi 2016-2020-ci illər ərzində kənd 
təsərrüfatında dinamik inkişaf təmin edilmiş, hətta koronavirus pandemiyası zamanı ölkədə ÜDM- 
nin 4,3 faizlik azalması fonunda kənd təsərrüfatı sektorunda 2 faizlik artım qeydə alınmışdır (4: 7). 
Həmçinin 2016-cı ildən etibarən ixracın artırılması istiqamətindəki fəaliyyət dərinləşdirilmiş və bu 
müddətdə kənd təsərrüfatı məhsullarının ixracı 88 faiz artaraq dəyər ifadəsində 406 milyon ABŞ 
dollarından 762 milyon ABŞ dollarına çatmışdır. Qeyd edilən müddətdə ixracın artırılmasını 
stimullaşdırmaq üçün bir sıra kənd təsərrüfatı məhsullarına (nar, xurma və s.) ixrac təşviqi 
ödənilməyə başlanılmışdır. Ümumilikdə “ixrac təşviqinin geri ödənilməsi” mexanizminin tətbiq 
edildiyi müddət ərzində ixracatçılara 27 milyon manatadək ixrac təşviqi ödənilmişdir (bu məbləğin 
9,6 milyon manatı 2020-ci ildə verilmişdir) (9, 11). Görülən dövlət dəstəyi təbirləri son illər qeyri- 
neft ixracının, o cümlədən onun mühüm bir hissəsini təşkil edən kənd təsərrüfatı məhsullarının 
ixracının dinamik artmasına xidmət etsə də, 2020-ci ilin əvvəlindən etibarən koronavirus 
pandemiyasının dünya iqtisadiyyatında yaratdığı böhran Azərbaycanın ixracına təsirsiz 
ötüşməmişdir. 2020-ci ildə Azərbaycandan ixrac olunan kənd təsərrüfatı məhsullarının həcmi 762 
milyon ABŞ dolları olmaqla 2011-ci ilə nəzərən 3 dəfə, 2016-cı ilə nəzərən 88 faiz, 2019-cu illə 
müqayisədə isə 0,3 faiz artmışdır. 


Diaqram 1. 2011-2020-ci illərdə kənd təsərrüfatı məhsullarının ixrac dinamikası, 

Mənbə: (3; 5; 7) 

2020-ci il ərzində 2019-cu ilin eyni dövrü ilə müqayisədə kartof ixracı 31,7 faiz, pambıq lifi 
13,2 faiz artmış, təzə meyvə ixracı 10,5 faiz, təzə tərəvəz 1,2 faiz, tütün 26,1 faiz, çay 9,9 faiz, təbii 
üzüm şərabları və üzüm suslosu 57,3 faiz azalmışdır (7). 

Qeyd edək ki, Azərbaycanın kənd təsərrüfatı ixracının mühüm hissəsi meyvə-tərəvəzdən 
ibarətdir. Belə ki, 2020-ci ildə kənd təsərrüfatı ixracının 79,8 faizi meyvə-tərəvəzdən ibarət olmuşdur. 
Ümumiyyətlə, 2011-ci illə müqayisədə 2020-ci ildə meyvə-tərəvəz ixracı 2,6 dəfə artmışdır. 2020-ci 
ildə meyvə-tərəvəz ixracı 608 milyon ABŞ dolları təşkil etmiş və qeyri-neft sektoru üzrə ixracda 32,8 
faizlik paya sahib olmuşdur. Hazırda heyvandarlıq məhsullarının ixracı az olsa da, işğaldan azad 
olunmuş ərazilərin təsərrüfat dövriyyəsinə qaytarılması ilə bu sahədə istehsalın və müvafiq olaraq da 
ixracın artımını proqnozlaşdıra bilərik. 


2. Kənd təsərrüfatı üzrə ixracda əsas payı olan məhsullar 


Dövlət Statistika Komitəsinin məlumatlarının təhlili göstərir ki, 2020-ci ildə qeyri-neft sektoru 
üzrə ən çox ixrac olunan 5 məhsuldan 4-й kənd təsərrüfatı sektoruna aiddir. Belə ki, 2020-ci ildə 201 
milyon ABŞ dolları dəyərində pomidor, 132 milyon ABŞ dolları dəyərində pambıq mahlıcı, 114 
milyon ABŞ dolları dəyərində qabığı təmizlənmiş meşə fındığı və 92 milyon ABŞ dolları dəyərində 
xurma ixrac olunmuşdur. 


Cədvəl 1. 2020-ci ildə qeyri-neft sektoru üzrə ən çox ixrac edilən mallar” 


İxrac 
0777 Malların adı 55 Məbləği, 
kodu vahidi 7 
Miqdarı min ABŞ 
dolları 

710812 1 Qızıl kq 4435,97 | 205577,52 
070200 Tomat, təzə vo ya soyudulmuş ton 187539,38 201353,53 
520100 Pambıq lifi, daranmaya məruz qalmamış ton 97578,15 131930,21 
080222 Qabığı təmizlənmiş meşə fındığı ton 17867,44 113588,07 
081070 | Xurma, təzə ton 125771,8 91586,68 


“Mənbə: Dövlət Statistika Komitəsi 


2019-cu ildə müqayisədə 2020-ci ildə pomidor ixracı 6,4 faiz, pambıq mahlıcı ixracı 7,8 faiz 
artmış, qabığı təmizlənmiş meşə fındığı ixracı 8,5 faiz, xurma ixracı 12,5 faiz azalmışdır. 2020-ci ildə 
sözügedən 4 məhsul Azərbaycanın cəmi kənd təsərrüfatı ixracının 71 faizini təşkil etmişdir. 


2.1. Azərbaycandan pomidor ixracının təhlili 


Son 10 ildə Azərbaycandan pomidor ixracı dinamik olaraq artmış və ölkəmiz dünya üzrə 
pomidor ixracatçıları arasında 11-ci yerə qədər yüksəlmişdir(16). Belə ki, 2011-ci ildə 
Azərbaycandan 32 milyon ABŞ dolları dəyərində pomidor ixrac olunduğu halda, 2020-ci ildə bu ixrac 
dəyər ifadəsində 6,3 dəfə artaraq 201 milyon ABŞ dollarına çatmışdır(5:7). 2020-ci ildə Azərbaycan 
tarixində həm həcm, həm də dəyər baxımından ən çox pomidor ixracı reallaşdırılımışdır. 

Diaqram 2. 2011-2020-ci illərdə pomidor (HS kodu 070200) ixracı 

Mənbə: (3; 7; 8) 


Araşdırmamız göstərmişdir ki, Azərbaycan pomidoru əsasən Rusiya Federasiyasına ixrac edilir. 
Belə ki, Azərbaycandan ixrac edilən pomidorun 2015-ci ildə 99,9 faizi, 2016-cı ildə isə 99,7 faizi, 
2017-ci ildə də 99,7 faizi, 2018-ci 99,4 faizi, 2019-cu ildə 99,6 faizi və 2020-ci ildə 98 faizi Rusiya 
bazarlarında realizə olunmuşdur. 2017-ci ildən etibarən Azərbaycan Mərakeş və Çini qabaqlayaraq 
Rusiyaya pomidor ixrac edən ölkələrin siyahısında liderliyə yüksəlmişdir və sonrakı 3 ildə də 
mövqeyini qorumuşdur. Yəni 2017-ci ildə Rusiyanın idxal etdiyi pomidorun 27,8 faizi, 2018-ci ildə 
28 faizi, 2019-cu ildə 29,7 faizi Azərbaycanın payına düşmüşdür (13). 

Burada xüsusi ilə qeyd etmək lazımdır ki, 2020-ci ildə pomidor ixracı həm dəyər, həm də həcm 
baxımından artmış və Azərbaycan bu sahədə Rusiya bazarında mövqeyini möhkəmlətmişdir. 
Ümumiyyətlə, 2020-ci il ərzindəki qeyri-neft ixracının 10,9 faizini, meyvə-tərəvəz ixracının iso 33 
faizini pomidor təşkil etmişdir. Pomidor ixracına aylar üzrə nəzər saldıqda isə aydın olur ki, əsas 
ixracat may və iyun aylarında reallaşdırılır. Aylar üzrə ixracat məlumatları onu göstərir ki, pomidor 
ixracatında əsas paya istixanalar malikdir. Avqust və sentyabr aylarında isə pomidor ixracı minimum 
səviyyədə olur. 


Diaqram 3. 2019-cu və 2020-ci illərdə aylar üzrə pomidor ixracı, milyon ABŞ dolları ilə 

Yanvar Fevral Mart Aprel May İyun Iyul Avqust Sentyabr Oktyabr Noyabr Dekabr 
H2019-cuil 10,49 7.32, 7,65 24,19 54,59 33,80 3,15 0,33 0,75 5,32 19,08 22,60 
H2020-diil 13,20 11,50 19,20 29,40 49,70 39,20 4,20 0,49 0,76 5,20 17,37 10,96 


Mənbə: (3; 5; 7) 

Koronavirus pandemiyasının pomidor ixracına təsirinə gəlincə, qeyd etməliyik ki, 2019-cu illo 
müqayisədə 2020-ci ilin birinci rübündə pomidor ixracı artmışdır. 2020-ci ilin may ayında 2019-cu 
ilin müvafiq ayı ilə müqayisədə pomidor ixracında 9 faizlik azalma olsa da, iyun ayında artım 
müşahidə olunmuşdur. Diaqram 3-dən də göründüyü kimi, 2020-ci ildə pomidor ixracında ən ciddi 
azalma dekabr ayında qeydə alınmışdır. Bu zaman pomidor ixracı 2019-cu illə müqayisədə dəyər 
ifadəsində 51,5 faiz, həcm baxımından 40 faiz azalmışdır. Amma bunun səbəbi koronavirus 
pandemiyasından qaynaqlanmır. 2020-ci ilin dekabr ayında Rusiya Federasiyasının Baytarlıq və 
Fitosanitar Nəzarət üzrə Federal Xidmətinin (14) Azərbaycandan pomidor idxalını dayandırması 
səbəbindən ixracda belə kəskin azalma baş vermişdir. 


Diaqram 4. 2019-cu və 2020-ci illərdə aylar üzrə pomidor ixracı, min tonla 

Yanvar Fevral Mart Aprel May Iyul Avqust Sentyabr Oktyabr Noyabr Dekabr 
H2019-cu il 9,11 6,15 6,1 20,5 49,8 - 3,5 0,445 | 0,91 5,43 15,79 19,18 
H2020-ci il 10,6 8,5 13,6 26,2 45,87 | 43,97 4,7 0,59 0,86 5,29 15,7 11,56 


H 2019-cu il MH2020-ci il 
Mənbə: (7) 


Ümumilikdə isə şəkil 4 və şəkil 5-dən göründüyü kimi 2020-ci ildə pomidor ixracı dəyər 
baxımından 6,4 faiz, həcm baxımından isə 7,4 faiz artmışdır. Həmçinin 2019-cu il ərzində pomidorun 
1 tonunun orta ixrac qiyməti 1084 ABŞ dolları, 2020-ci ildə isə 1074 ABŞ dolları olmuşdur. 2020-ci 
ildə aylar üzrə isə pomidorun ixrac qiyməti dəyişmişdir. 


Diaqram 5. 2019-cu və 2020-ci illərdə aylar üzrə pomidorun 1 kq-nın orta ixrac qiyməti, 
ABŞ dolları ilə 

Yanvar Fevral Mart Aprel May İyun Iyul Avqust Sentyabr Oktyabr Noyabr Dekabr 
E 2019-cu il 1,15 1,19 1,25 1,18 1,10 0,90 0,90 0,74 0,82 0,98 1,21 1,18 
m 2020-ci il 1,25 1,35 141 1,12 1,08 0,89 0,89 0,83 0,88 0,98 1,11 0,95 


E 2019-cu il H 2020-ci il 


Mənbə: (7; 8) 

Diaqram 5-dən də göründüyü kimi, 2020-ci ilin ilk 3 ayında Azərbaycandan pomidor 2019-cu 
illə müqayisədə daha baha qiymətə ixrac olunmuşdur. Xüsusən də 2020-ci ilin mart ayında 
pomidorun 1 kq-nın orta ixrac qiyməti 1,41 ABŞ dolları təşkil etmişdir. Pandemiyanın təsirinin artdığı 
aylarda isə pomidorun qiymətində cüzi ucuzlaşma müşahidə edilir. 

Rusiyanın Azərbaycandan pomidor idxalına qoyduğu məhdudiyyətlərin təsiri isə böyük 
olmuşdur. Bu qərar gözlənilməz olduğu üçün Azərbaycan ixracatçılarının yeni bazarlara çıxış 
imkanları da olmamışdır. Bu məhdudiyyətlər səbəbindən 2020-ci ilin dekabr ayında noyabr ayına 
nisbətən daxili bazarda “Zirə” pomidorunun qiyməti 47 faiz, “çəhrayı pomidor”un qiyməti isə 39 faiz 
ucuzlaşmışdır (10). Baxmayaraq ki, Rusiyanın məhdudiyyətlərindən sonra 2020-ci ilin dekabr ayında 
Azərbaycandan Qazaxıstana pomidor ixracı 10 dəfə artmışdır, hələ də bu ölkəyə ümumi pomidor 
ixracındakı payı 0,4 faiz olmuşdur. Ümumiyyətlə, 2020-ci ildə Azərbaycanın ixrac etdiyi pomidorun 
cəmi 0,8 faizi Ukraynaya, 0,4 faizi Qazaxıstana, 0,3 faizi Belarusa və 0,2 faizi Birləşmiş Ərəb 
Əmirliklərinə ixrac olunmuşdur. 


2.2. Pambıq mahlıcı ixracının təhlili 


2016-cı ildən etibarən ölkəmizdə pambıqçılığın inkişafının təşviq edilməsi bu sahədə istehsalın 
və ixracın artmasına səbəb olmuşdur. 2011-ci illə müqayisədə 2020-ci ildə bu məhsulun ixracı dəyər 
ifadəsində 27 dəfə, 2016-cı illə müqayisədə isə 22 dəfə artmışdır. 2020-ci il ərzində isə 2019-cu illə 
müqayisədə pambıq mahlıcının ixracı dəyər baxımından 7,8 faiz, həcm baxımından 13,2 faiz 
artmışdır. Bu artıma baxmayaraq pambıq mahlıcının orta ixrac qiyməti 2019-cu illə müqayisədə 
2020-ci ildə 10,3 faiz azalmışdır. Xüsusən də 2020-ci ilin mart, aprel və may aylarında pandemiyanın 
sürətlə yayılmasına paralel olaraq dünya bazarında pambıq mahlıcının qiyməti də sürətlə 
ucuzlaşmışdır. Belə ki, 2020-ci ilin yanvar ayında 1 kq pambıq mahlıcının qiyməti 1,76 ABŞ dolları 
olduğu halda aprel ayına kimi 20 faiz ucuzlaşaraq 1,41 ABŞ dolları olmuşdur (15). Bu isə onu göstərir 
ki, koronavirus pandemiyasının təsiri pambıq mahlıcının ixrac qiymətlərində özünü büruzə verir. 


Diaqram 6. 2011-2020-ci illərdə pambıq mahlıcının (HS kodu 520100) ixrac dinamikası 

Mənbə: (3, 7, 8) 


Yəni 2020-ci ildə pambıq mahlıcının ixracında artım dinamikası qorunsa da, pandemiya bu 
sahədəki ixracatçıların gəlirinin azalmasına təsir etmişdir. 2020-ci ildə pambıq mahlici qeyri-neft 
sektoru üzrə ixracatda 7,1 faizlik paya sahib olmuşdur. 

2.3. Qabığı təmizlənmiş meşə fındığı ixracının təhlili 


Azərbaycanın qeyri-neft ixracında yer alan digər rəqabətqabiliyyətli kənd təsərrüfatı məhsulu 
qabığı təmizlənmiş meşə fındığıdır. 2011-ci illə müqayisədə 2020-ci ildə qabığı təmizlənmiş meşə 
findiginin ixracı dəyər baxımından 99 faiz, həcm baxımından 39 faiz artmışdır. 2020-ci ildə qabığı 
təmizlənmiş meşə fındığının ixracı qeyri-neft sektoru üzrə ixracatın 6,1 faizinə bərabər olmuşdur. 


Diaqram 7. 2011-2020-ci illərdə qabığı təmizlənmiş meşə fındığının (HS kodu 080222) 
ixrac dinamikası 


140,0 74 8,0 
120,0 «7.1 7,0 

6,0 
1000 — 44 — 45 


$ 6,4 
, 5,5 5,6 
r5. q 5,1 b - - 

< 5,0 
80,0 dà A і 
60,0 Е й Ки 
T 3,0 
40,0 i i 2,0 
20,0 1,0 


2011 2012 2013 2014 2015 2016 2017 2018 2019 2020 
Milyon $ 57,2 45,8 452 678 90,3 1049 1145 93,5 1242 113,6 
Min ton 129 10,3 104 11,8 122 148 208 182 220 179 
1 kq-nuin qiyməti, $ 4,4 4,5 4,3 5,7 7,4 7,1 5,5 5,1 5,6 6,4 


mem Milyon $ ваа Min ton 1 kq-nın qiyməti, $ 
Mənbə: (3, 7, 8) 


2020-ci ildə qabığı təmizlənmiş meşə fındığı ixracı 2019-cu illə müqayisədə dəyər baxımından 
9 faiz, həcm baxımından isə 19 faiz azalmışdır (7). Qeyd edək ki, 2019-cu ildə Rusiyaya fındıq ixrac 
edən ölkələrin siyahısına Azərbaycan başçılıq etmişdir. Rusiyanın idxal etdiyi qabığı təmizlənmiş 
meşə fındığının 75,7 faizi Azərbaycan mənşəli olmuşdur (13). Azərbaycanın fındıq ixracının 2018- 
ci ildə 48,4 faizi, 2019-cu ildə 46,6 faizi Rusiyanın payına düşmüşdür. “Trademap”in məlumatına 
görə, Azərbaycan Rusiya ilə yanaşı, İtaliyaya, Almaniyaya, Polşa və digər ölkələrə də fındıq ixrac 
edir. 2019-cu ildə Azərbaycanın fındıq ixracında İtaliyanın payı 26,7 faiz, Almaniyanın payı isə 16,9 
faiz olmuşdur (13). Maraqlı nüans isə ondan ibarətdir ki, 2019-cu illə müqayisədə 2020-ci ildə 
Azərbaycandan ixrac edilən fındığın qiyməti 14 faiz artmışdır. Hazırda qlobal fındıq bazarında 
Türkiyə 66,6 faizlik payla liderlik etsə də, Azərbaycan da son illər mövqeyini gücləndirərək 
İtaliyadan sonra üçüncü yerdə qərarlaşmışdır. 


2.4. Xurma ixracının təhlili 


2020-ci ildə Azərbaycanın qeyri-neft ixracının 4,9 faizini xurma təşkil etmişdir. 2019-cu illə 
müqayisədə 2020-ci ildə xurma ixracı dəyər baxımından 12 faiz, həcm baxımından 14 faiz azalmışdır. 
Xarici bazarlarda qiymət rəqabətqabiliyyətliliyinə malik olan Azərbaycan xurmasının ixracı ilə bağlı 
məlumatlar Diaqram 8-də yer almışdır. 

Diaqram 8. Azərbaycandan xurma (HS kodu 081070) ixracının dinamikası 

mum Min ton 109 95 69 96 94 118 151 146 126 
1 kq-nin qiyməti, $ 0,79 0,81 0,90 0,81 0,73 0,77 0,76 0,72 0,73 


mem Milyon $ ваа Min ton 1 kq-nın qiyməti, $ 
Mənbə: (3, 7, 8) 


Qeyd edək ki, “Trademap”in məlumatına görə, 2019-cu ildə dünya üzrə xurma ixracında dəyər 
baxımından Azərbaycanın payı 17,7 faiz olmuş və ilk üçlükdə yer almışdır (13). 2019-cu ildə 
Azərbaycan Rusiyaya xurma ixrac edən ölkələrin siyahısına liderlik etmişdir. Belə ki, Rusiyanın idxal 
etdiyi xurmanın 81,7 faizi Azərbaycana məxsus olmuşdur. Azərbaycanın xurma ixracının 2019-cu 
ildə 91 faizi, 2020-ci ildə isə 93,1 faizi Rusiyanın payına düşmüşdür. 

Azərbaycanın ixrac etdiyi xurmanın 1 tonunun orta qiyməti 2019-cu ildə 716, 2020-ci ildə 728 
ABŞ dolları təşkil etmişdir. 


2.5. Azərbaycandan digər kənd təsərrüfatı məhsullarının ixracı 


Yuxarıda qeyd edilən məhsullarla yanaşı, 2020-ci ildə digər kənd təsərrüfatı məhsulları da (48,6 
milyon ABŞ dolları dəyərində albalı və gilas, 33,8 milyon ABŞ dolları dəyərində kartof, 29,5 milyon 
ABŞ dolları dəyərində alma, 36,7 milyon ABŞ dolları dəyərində sair təzə meyvələr və s.) ixrac 
olunmuşdur. 

Araşdırmamız göstərir ki, Azərbaycandan albalı və gilas ixracı dəyər baxımından son 10 ildə 
dinamik olaraq artmışdır. Belə ki, 2011-ci illə müqayisədə 2020-ci ildə albalı və gilas ixracı dəyər 
baxımından 12,8, həcm baxımından 9,4 dəfə artmışdır. 2019-ci illə müqayisədə isə 2020-ci ildə albalı 
və gilas ixracı dəyər ifadəsində 15 faiz, həcm baxımından 14 faiz artmışdır (7: 8). 2020-ci ildə 
Azərbaycandan ixrac olunan albalı və gilasın 99,6 faizi Rusiyaya göndərilmişdir. 

Azərbaycan Respublikasından kartof ixracı 2011-ci illə müqayisədə 2020-ci ildə dəyər 
ifadəsində 14 faiz artsa da, həcm baxımından 11 faiz azalmışdır. 2019-cu illə müqayisədə isə 2020- 
ci ildə dəyər baxımından 26 faiz, həcm baxımından 32 faiz artmışdır (7). İxrac edilən kartofun qiyməti 
demək olar ki, sabit qalmışdır. Bu isə onu göstərir ki, pandemiya kartof ixracına təsir göstərməmişdir. 

Azərbaycan Respublikasından alma ixracı 2020-ci ildə 2011-ci illə müqayisədə dəyər 
baxımından 53 faiz, həcm baxımında 55 faiz artmışdır. 2019-cu illə müqayisədə 2020-ci ildə alma 
ixracatçıları üçün uğurlu keçməmiş, ixrac həm həcm, həm də dəyər baxımından 26 faiz azalmışdır (7). 

Amma bu azalmada Rusiya Federasiyasinin Baytarliq vo Fitosanitar Nozarot üzro Federal Xidmotinin 
(14) Azərbaycandan alma idxalına tətbiq etdiyi məhdudiyyətlər müstəsna rol oynamışdır. Qeyd edək 
ki, 2019-cu ildə Azərbaycandan ixrac olunan almanın 92,7 faizi, 2020-ci ildə isə 94 faizi Rusiyaya 
ixrac edilmişdir. Qarşıdakı müddətdə Rusiya tərəfinin tətbiq etdiyi məhdudiyyətlər alma 
ixracatçılarına mənfi yöndə təsir göstərmişdir. 

Azərbaycan Respublikasından 2020-ci ildə 36,7 milyon ABŞ dolları dəyərində sair meyvələr 
(nar və s.), 11,9 milyon ABŞ dolları dəyərində tütün xammalı, 8,3 milyon ABŞ dolları dəyərində gön- 
dəri, 2,5 milyon ABŞ dolları dəyərində heyvandarlıq məhsulları (ət, süd və qaymaq, yun, təbii bal, 
yumurta, xam ipək və diri heyvanlar) ixrac olunmuşdur. 


3. Postpandemiya dövründə kənd təsərrüfatı ixracının artırılması imkanları 


Azərbaycanın qarşıdakı illərdə kənd təsərrüfatı istehsalını və ixracını artırmağa böyük 
potensialı var. Belə ki, qarşıdakı illərdə işğaldan azad olunan ərazilərin də təsərrüfat dövriyyəsinə 
cəlb edilməsi ilə kənd təsərrüfatı ixracının artırılması üçün əlavə potensial yaranacaqdır. Xərclər- 
buraxılış modeli əsasında hesablamalarımız göstərir ki, Qarabağın Azərbaycan iqtisadiyyatına 
reinteqrasiyası ortamüddətli dönəmdə kənd təsərrüfatında 10,4 faiz, bütövlükdə qeyri-neft ÜDM- 
sinin formalaşmasında 5,1 faiz müsbət təsirə malik olacaqdır. 

Ümumilikdə təhlillərimiz göstərir ki, koronavirus pandemiyası zamanı kənd təsərrüfatı 
məhsullarının ixracı digər sektorlarla müqayisədə daha dayanıqlı olmuşdur. Belə ki, pomidor ixracı 
ilə bağlı apardığımız araşdırma, hansı ki, DRC modelinə əsaslanır, göstərir ki, Azərbaycanın bu 
məhsulu Rusiya bazarında rəqabətqabiliyyətlidir. Lakin 2020-ci ilin dekabr ayında baş verənlər bir 
daha göstərdi ki, pomidor ixracının ancaq Rusiya bazarından asılı olmasının təhlükələrinin də 
olduğunu nəzərə almalıyıq. Çünki Rusiya hər hansı səbəbdən bu məhsulun öz ərazisinə idxalına 
məhdudiyyət qoyarsa, Azərbaycanın pomidor ixracatçıları ciddi zərərə uğraya bilərlər. Pomidorla 
yanaşı, Rusiya bazarından asılı olan xurma, albalı və gilas ixracatçıları da belə problemlə üzləşə 
bilərlər. Onun üçün respublikada bu məhsulların emalının dərinləşdirilməsi və ixracının 
şaxələndirilməsi istiqamətində təxirəsalınmaz tədbirlərin görülməsi vacibdir. 

Azərbaycanın ixracında özünəməxsus yer tutan fındıqçılığın inkişafı ilə bağlı son illər konkret 
addımlar atılır. Qarşıdakı illərdə də yeni salınan findiq bağlarında daha yüksək məhsuldarlıq olacaqdır 
və Azərbaycanın fındıq ixracının 2 dəfədən çox artmasına imkan yaranacaqdır. Azərbaycan fındığı 10 
il bundan əvvəlki dövrlə müqayisədə keyfiyyəti, qablaşdırılması, həmçinin emal səviyyəsi ilə 
fərqlənir. Qonşu ölkə olduğu üçün Rusiyaya məhsul ixracı üzrə nəqliyyat xərcləri Avropa ölkələri ilə 
müqayisədə azdır. Bunun üçün ixracın yarısı bu ölkəyə yönəlir. Lakin onu da nəzərə almalıyıq ki, 
Rusiya bazarına ixrac sabit deyildir. 

Araşdırmamız göstərir ki, qarşıdakı illərdə pambıq mahlıcını ixraca yönəltmək əvəzinə 
Mingəçevir Sənaye Parkının (6) imkanlarından faydalanaraq ölkə daxilində emal edib, daha çox hazır 
məhsul ixrac etmək aktuallıq daşıyır. 

Təhlillərimiz onu göstərir ki, qarşıdakı illərdə kənd təsərrüfatı məhsullarının ixracını artırmaq 
üçün potensial mövcuddur. Azərbaycanın hazırlanmaqda olan uzunmüddətli qeyri-neft ixracı 
strategiyasında (12) da aqrar sektora aid məhsullar mühüm yer tutacaqdır. Həmçinin postpandemiya 
dövründə kənd təsərrüfatı məhsullarının emalının dərinləşdirilməsi və ixracının şaxələndirilməsi 
istiqamətində fəaliyyətlər də gücləndirilməlidir. 

Notico 


Apardığımız araşdırmanın nəticəsində aydın olmuşdur ki, koronavirus pandemiyasinin 
yaratdığı böhran zamanı ixracda ən çox dayanıqlılığı kənd təsərrüfatı məhsulları nümayış etdirmişdir. 
2019-cu illə müqayisədə 2020-ci il ərzində kənd təsərrüfatı məhsullarının ixracı sabit az da olsa, artım 
nümayiş etdirmişdir. 

Ümumiyyətlə, 2020-ci ildə qeyri-neft sektoru üzrə ən çox ixrac edilən 5 məhsuldan 4-ü 
(pomidor, pambıq mahlıcı, qabığı təmizlənmiş meşə fındığı və xurma) kənd təsərrüfatı məhsulu 
olmuşdur. 2020-ci ildə Rusiya Federasiyasının Baytarlıq və Fitosanitar Nəzarət üzrə Federal 
Xidmətinin Azərbaycandan pomidor və alma idxalına tətbiq etdiyi məhdudiyyətlər kənd təsərrüfatı 
ixracına pandemiyadan daha çox ziyan vurmuşdur. Rusiyaya pomidor və alma ixrac edən sahibkarlar 
arasında apardığımız sorğunun iştirakçıları təkcə 2020-ci ilin dekabr ayında zərərlərini 20 milyon 
ABŞ dollarından çox dəyərləndirmişlər. 

Araşdırmamız göstərir ki, qarşıdakı illərdə ölkədə kənd təsərrüfatı məhsullarının istehsalı artacaq 
və böyük ixrac potensialı yaranacaqdır. Amma bu zaman qarşıya çıxan ən ciddi problemlərdən biri kənd 
təsərrüfatı məhsullarının Rusiya bazarlarından asılılığıdır. Rusiya bazarından asılılığın azaldılması və 
ixracın şaxələndirilməsi istiqamətində işlər sürətləndirilməlidir. Burada mühüm bir məqamı da nəzərə 
alaq ki, proqnozlara görə, növbəti 5 ildə Rusiyada tərəvəz istehsalı artacaq və bu ölkənin bazarında 
idxal olunan tərəvəzin payı 16 faizdən 10 faizə enəcək. Bu isə öz növbəsində Azərbaycan ixracatçılarına 
təsir edə bilər. Bunları nəzərə alaraq ölkədə istehsal edilən kənd təsərrüfatı məhsullarının qlobal dəyər 
zəncirlərinə inteqrasiyası istiqamətində də işlərin görülməsi məqsədəuyğun hesab edilir. 

Yekunda qeyd edək ki, xərclər-buraxılış modeli əsasında hesablamalarımız göstərir ki, 
Qarabağın Azərbaycan iqtisadiyyatına reinteqrasiyası ortamüddətli dönəmdə kənd təsərrüfatında 10 
faizdən yuxarı artıma səbəb olacaq və bu da öz növbəsində ölkənin ixrac potensialını 
genişləndirəcəkdir. Onun üçün də qarşıdakı müddətdə kənd təsərrüfatı məhsullarının emalının 
dərinləşdirilməsi və ixracının şaxələndirilməsi, xüsusən Avropa İttifaqı və Körfəz ölkələrinin 
bazarlarına çıxış istiqamətində tədbirlər genişləndirilməli və uzunmüddətli qeyri-neft ixracı 
strategiyasında bu nüanslar nəzərə alınmalıdır. 

Assessing the impact of the coronavirus pandemic on agricultural export 
Summary 


As a result of the coronavirus pandemic, Azerbaijan's non-oil exports decreased by 5.3 percent 
in 2020 compared to 2019, but surprisingly agricultural exports remained stable. The analysis 
revcaled that the agricultural sector vvas resilient during the crisis caused by the pandemic, and there 
was a slight increase in export of agricultural products. One of the biggest threats to Azerbaijan's 
agricultural export by 2020 was its highly dependence on the Russian market. In this article, the 
authors assess the impact of the crisis caused by the coronavirus pandemic on agricultural exports 
and make relevant proposals to increase and diversify exports in the post-pandemic period. 


Keywords: coronavirus pandemic, agriculture, fruits and vegetables, competitive products, 

Оценка степени влияния пандемии коронавируса на экспорт 
сельскохозяйственной продукции 


Резюме 


Несмотря на то, что в результате пандемии коронавируса в 2020 году по сравнению с 
2019 годом ненефтяной экспорт Азербайджана снизился на 5,3 процента, экспорт 
сельскохозяйственной продукции оставался неизменным. 

Анализ показал, что во время кризиса, вызванного пандемией, аграрный сектор 
продемонстрировал устойчивость и в результате этого наблюдался пусть даже совсем 
небольшой, но рост экпорта сельскозпродукции. Кроме того, в 2020 году одной из самых 
больших угроз для сельскохозяйственного экспорта Азербайджана была его высокая 
зависимость от российского рынка. 

В данной статье авторы оценивают влияние кризиса, вызванного пандемией 
коронавируса, на экспорт сельскохозяйственной продукции и вносят соответствующие 
предложения по увеличению и диверсификации экспорта в постпандемический период. 


Ключевые слова: пандемия коронавируса, сельское хозяйство, фрукты и овощи, 
конкурентоспособная продукция, экспорт. 


